

ສິ່ງ: ທ່ານ ຫົວໜ້າສານກຽມ ຄຄຊ “ເພື່ອຊາບ”.



PA
- ສົງ ຂໍເລີຍ
໒໐/3/2015 SCL

ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

***** **

ທະນາຄານແຫ່ງ ສປປ ລາວ
ຫ້ອງການ

ເລກທີ: 12 /ຫກ
ນະຄອນຫຼວງວຽງຈັນ, ວັນທີ: 12 0 MAR 2015

ສໍານັກງານ ຄຄຊ
ເລກທີ... 210
ວັນທີ: 2.0. MAR 2015
ໂທລະສັບ 021 217770

ລາຍງານການເຄື່ອນໄຫວປະຈໍາອາທິດ

ທີ 09/03/2015 ຫາ 13/03/2015 ແລະ ແຜນການເຄື່ອນໄຫວໃນອາທິດຕໍ່ໄປ
ຂອງທະນາຄານແຫ່ງ ສປປ ລາວ

I. ວຽກງານການເມືອງແນວຄິດ

ພະນັກງານທຸກຄົນມີຄວາມອຸ່ນອ່ຽນທຸ່ນທ່ຽງ ເຊື່ອໝັ້ນຕໍ່ການນໍາພາຂອງພັກ-ລັດ ມີສະຕິຕໍ່ການຈັດຕັ້ງ ແລະ ລະບຽບກົດໝາຍຢ່າງເຄັ່ງຄັດ; ຕັ້ງໜ້າປະຕິບັດວຽກງານຕາມພາລະບົດບາດ, ຕາມການຈັດຕັ້ງມອບໝາຍ, ປະຕິບັດວຽກງານຕາມລະບອບລວມສູນປະຊາທິປະໄຕ ໂດຍບຸກຄົນຮັບຜິດຊອບ ແລະ ປະຕິບັດລະບຽບລັດຖະກອນຢ່າງຕັ້ງໜ້າ, ມີຄວາມສາມັກຄີທັງພາຍໃນ ແລະ ພາຍນອກເປັນຢ່າງດີ.

II. ວຽກງານວິຊາສະເພາະ

1. ສະພາບເສດຖະກິດເງິນຕາສາກົນ

1.1 ອັດຕາແລກປ່ຽນສາກົນ

ອັດຕາແລກປ່ຽນຢູ່ຕະຫຼາດສາກົນອາທິດນີ້ທຽບໃສ່ອາທິດຜ່ານມາເຫັນວ່າ: ເງິນເອີໂຣ ແລະ ຫຼາຍສະກຸນເງິນໃນພາກພື້ນອາຊີອ່ອນຄ່າລົງ ເມື່ອທຽບໃສ່ເງິນໂດລາສະຫະລັດ ຍ້ອນຕົວເລກທາງດ້ານເສດຖະກິດຂອງສະຫະລັດອອກມາດີ ເປັນຕົ້ນແມ່ນ ດັດຊະນີຄວາມເຊື່ອໝັ້ນທາງດ້ານເສດຖະກິດຂອງສະຫະລັດ ເພີ່ມຂຶ້ນຈາກ 47,5 ໃນເດືອນ 2/2015 ເປັນ 49,1 ໃນເດືອນ 3/2015 ດັດຊະນີການຈັດຊື້ພາກບໍລິການຂອງສະຫະລັດ ເພີ່ມຂຶ້ນຈາກ 56,7 ໃນເດືອນ 1/2015 ເປັນ 56,9 ໃນເດືອນ 2/2015. ສ່ວນເງິນຢວນແຂງຄ່າຂຶ້ນເມື່ອທຽບໃສ່ເງິນໂດລາສະຫະລັດ ຍ້ອນຕົວເລກດຸນການຄ້າຂອງ ສປ ຈີນ ເກີນດຸນເພີ່ມຂຶ້ນຈາກ 60,03 ຕື້ໂດລາ ໃນເດືອນ 1/2015 ເປັນ 60,62 ຕື້ໂດລາໃນເດືອນ 2/2015.

ສະກຸນເງິນກີບທຽບກັບໂດລາ	ອາທິດຜ່ານມາ 03/03/2015	ອາທິດນີ້ 10/03/2015	ເປີເຊັນ ແຂງຄ່າ(+)/ອ່ອນຄ່າ(-)
ເອີໂຣ/ ໂດລາ	1,1189	1,0791	3,69%
ໂດລາ/ເຢນ	119,78	121,77	-1,63%
ໂດລາ/ບາດ	32,34	32,65	-0,95%
ໂດລາ/ເປໂຊ	44,08	44,28	-0,45%
ໂດລາ/ຮູເປີຍ	12.957,44	13.069,78	-0,86%
ໂດລາ/ໂດລາສິງກະໂປ	1,3636	1,3852	-1,56%
ໂດລາ/ຢວນ	6,2743	6,2621	0,19%

1.2 ສະພາບລາຄານ້ຳມັນ ແລະ ຄຳໃນຕະຫຼາດໂລກ

ລາຄານ້ຳມັນໃນຕະຫຼາດໂລກຫຼຸດລົງ 0,06% ຈາກ 49,98 ໂດລາ/ບາເຣວ ມາເປັນ 49,95 ໂດລາ/ບາເຣວ ຍ້ອນຄວາມຕ້ອງການນ້ຳມັນຂອງໂລກຫຼຸດລົງ ເຫັນໄດ້ຈາກຄັງສຳຮອງນ້ຳມັນດິບຂອງສະຫະລັດປະຈຳອາທິດທີ 27/2/2015 ເພີ່ມຂຶ້ນ 10,3 ລ້ານບາເຣວ;

ລາຄາຄຳໃນຕະຫຼາດໂລກຫຼຸດລົງ 3,74% ຈາກ 1.207,15 ໂດລາ/ອອນ ມາເປັນ 1.161,95 ໂດລາ/ອອນ ຍ້ອນນັກລົງທຶນສືບຕໍ່ເທຂາຍຄຳ ແລະ ສັນຍາຊື້-ຂາຍຄຳ ເພື່ອເກງກຳໄລ ບວກກັບການແຂງຄ່າຂຶ້ນຂອງເງິນໂດລາສະຫະລັດໃນຕະຫຼາດສາກົນ.

2. ສະພາບເສດຖະກິດເງິນຕາພາຍໃນ

2.1 ສະພາບອັດຕາແລກປ່ຽນພາຍໃນ

ສະພາບອັດຕາແລກປ່ຽນອາທິດນີ້ທຽບໃສ່ອາທິດຜ່ານມາ ເຫັນວ່າເງິນກີບທຽບໃສ່ເງິນໂດລາອ່ອນຄ່າລົງ 0,18% ສຳລັບອັດຕາ ທທກ ແລະ ອ່ອນຄ່າລົງ 0,12% ສຳລັບອັດຕາຕະຫຼາດ, ສ່ວນເງິນກີບທຽບໃສ່ເງິນບາດແຂງຄ່າຂຶ້ນ 0,05% ສຳລັບອັດຕາ ທທກ ແລະ ແຂງຄ່າຂຶ້ນ 0,17% ສຳລັບອັດຕາຕະຫຼາດ, ທຽບໃສ່ປີຜ່ານມາເຫັນວ່າ: ເງິນກີບທຽບໃສ່ເງິນໂດລາອ່ອນຄ່າລົງ 0,51% ສຳລັບອັດຕາ ທທກ ແລະ ອ່ອນຄ່າລົງ 0,25% ສຳລັບອັດຕາຕະຫຼາດ, ສ່ວນເງິນກີບທຽບໃສ່ເງິນບາດອ່ອນຄ່າລົງ 1,53% ສຳລັບອັດຕາ ທທກ ແຕ່ແຂງຄ່າຂຶ້ນ 0,23% ສຳລັບອັດຕາຕະຫຼາດ.

ອັດຕາ	ອາທິດຜ່ານມາ 25/02/2015			ອາທິດນີ້ 10/03/2015			% (+) ເງິນກີບແຂງ/ (-)ອ່ອນຄ່າ		
	ຊື້	ຂາຍ	ສະເລ່ຍ	ຊື້	ຂາຍ	ສະເລ່ຍ	ຊື້	ຂາຍ	ສະເລ່ຍ
ອັດຕາທະນາຄານ¹									
ໂດລາ	8.090,02	8.120,95	8.104,61	8.102,29	8.131,32	8.119,45	-0,15%	-0,13%	-0,18%
ບາດ	251,20	252,32	251,73	251,01	252,09	251,61	0,07%	0,09%	0,05%
ອັດຕາຕະຫຼາດ									
ໂດລາ	8.105,02	8.138,00	8.121,51	8.113,67	8.148,40	8.131,03	-0,11%	-0,128%	-0,12%
ບາດ	250,98	251,93	251,46	250,48	251,57	251,03	0,20%	0,15%	0,17%
ຜິດດ່ຽງອັດຕາ ທທກ ແລະ ຕະຫຼາດ: (+) ແມ່ນອັດຕາທະນາຄານທຸລະກິດແຂງກວ່າຕະຫຼາດ, (-) ແມ່ນອັດຕາທະນາຄານທຸລະກິດອ່ອນກວ່າຕະຫຼາດ,									
ໂດລາ	0,19%	0,21%	0,21%	0,14%	0,21%	0,14%			
ບາດ	-0,08%	-0,15%	-0,11%	-0,21%	-0,21%	-0,23%			

2.2 ສະພາບຖານເງິນຕາ ແລະ ປະລິມານເງິນ M2

- ຖານເງິນຕາ ປະຈຳອາທິດນີ້ ເພີ່ມຂຶ້ນ 1,64% ທຽບໃສ່ວັນທີ 06/03/2015, ຖ້າທຽບໃສ່ໄລຍະດຽວກັນຂອງປີຜ່ານມາ ເພີ່ມຂຶ້ນ 46,76%.

- ປະລິມານເງິນ M2 ເພີ່ມຂຶ້ນ 0,47% ເມື່ອທຽບໃສ່ວັນທີ 06/03/2015, ຖ້າທຽບໃສ່ໄລຍະດຽວກັນຂອງປີຜ່ານມາ ເພີ່ມຂຶ້ນ 23,02%.

2.3 ການຊື້-ຂາຍເງິນຕາ (ເງິນໂດລາ ແລະ ເງິນບາດ) ຂອງທົ່ວລະບົບທະນາຄານທຸລະກິດ

- ການຊື້-ຂາຍເງິນຕາຕ່າງປະເທດ (ເງິນໂດລາ ແລະ ເງິນບາດ) ຂອງບັນດາທະນາຄານທຸລະກິດກັບລູກຄ້າພາຍໃນ ປະຈຳອາທິດ (ວັນທີ 10/03/2015) ເຫັນວ່າ ທທກ ຂາຍໂດລາສຸດທິ 2,88 ລ້ານໂດລາ (ໃນນີ້ ຊື້ໂດລາໄດ້ 39,44 ລ້ານໂດລາ ແລະ ຂາຍໂດລາໄດ້ 42,31 ລ້ານໂດລາ) ແລະ ຂາຍເງິນບາດສຸດທິ 247,59 ລ້ານບາດ (ໃນນີ້ ຊື້ບາດໄດ້ 312,17 ລ້ານບາດ ແລະ ຂາຍ

¹%ການປ່ຽນແປງຂອງອັດຕາແລກປ່ຽນ ໃນອັດຕາຂອງ ທທກ ແມ່ນໄດ້ຈາກອັດຕາສະເລ່ຍຖ້ວງນ້ຳໜັກ;

ບາດໄດ້ 559,76 ລ້ານບາດ); ມູນຄ່າການຊື້-ຂາຍເງິນໂດລາ ແລະ ເງິນບາດເມື່ອທຽບໃສ່ອາທິດຜ່ານມາເຫັນວ່າ: ເງິນໂດລາ ຫຼຸດລົງ 7,18% ແລະ ຫຼຸດລົງ 39,37% ສໍາລັບເງິນບາດ;

- ການຊື້-ຂາຍລະຫວ່າງທະນາຄານທຸລະກິດດ້ວຍກັນເຫັນວ່າ: ປະລິມານການຊື້-ຂາຍເງິນໂດລາມີ ຈໍານວນ 2,48 ລ້ານໂດລາ ແລະ ເງິນບາດມີ ຈໍານວນ 122,28 ລ້ານບາດ;
- ການຊື້-ຂາຍລະຫວ່າງ ທຫລ ກັບ ທທກ ເຫັນວ່າ: ທຫລ ຂາຍໂດລາສຸດທິ ຈໍານວນ 4,25 ລ້ານໂດລາ ແຕ່ຊື້ບາດສຸດທິ ຈໍານວນ 155 ລ້ານບາດ;
- ການຊື້-ຂາຍລະຫວ່າງ ທຫລ ກັບ ພາກສ່ວນອື່ນໆ ເຫັນວ່າ: ທຫລ ຊື້ໂດລາໄດ້ສຸດທິ ຈໍານວນ 15,07 ລ້ານໂດລາ ແລະ ຊື້ບາດໄດ້ສຸດທິ ຈໍານວນ 2,51 ລ້ານບາດ.

ສະພາບການ ຊື້-ຂາຍເງິນຕາຕ່າງປະເທດ

(ຫົວໜ່ວຍ: ລ້ານ)

	ອາທິດທີຜ່ານມາ 03/03/2015		ອາທິດທີ 10/03/2015		(%)+ເພີ່ມຂຶ້ນ /-ຫຼຸດລົງ	
	ໂດລາ	ບາດ	ໂດລາ	ບາດ	ໂດລາ	ບາດ
1, ການຊື້ເງິນຕາຕ່າງປະເທດ						
- ທ/ຄທຸລະກິດລັດ	19,52	263,99	15,37	150,23	-21,28%	-43,09%
- ທ/ຄທຸລະກິດອື່ນໆ	23,79	202,67	24,07	161,94	1,17%	-20,10%
ລວມຊື້:	43,31	466,67	39,44	312,17	-8,95%	-33,11%
2, ການຂາຍເງິນຕາຕ່າງປະເທດ						
- ທ/ຄທຸລະກິດລັດ	27,10	185,20	13,80	117,45	-49,07%	-36,58%
- ທ/ຄທຸລະກິດອື່ນໆ	17,66	786,24	28,51	442,31	61,42%	-43,74%
ລວມຂາຍ:	44,76	971,44	42,31	559,76	-5,47%	-42,38%
ຊື້-ຂາຍສຸດທິ ທທກ	-1,45	-504,77	-2,88	-247,59	98,25%	-50,95%
ຜິດດ່ຽງ ຊື້-ຂາຍ	-3,35	-108,17	-7,29	-79,31	-394,24%	288,30%
ມູນຄ່າການຊື້-ຂາຍ	88,08	1,438,11	81,75	871,93	-7,18%	-39,37%
3, ຊື້-ຂາຍລະຫວ່າງ ທຫລ ກັບ ທທກ						
- ທຫລ ຊື້ຈາກ ທທກ	0,30	0,00	1,00	250,00		
- ທຫລ ຂາຍໃຫ້ ທທກ	6,40	100,00	5,25	95,00		
ຊື້-ຂາຍສຸດທິ ທຫລ	-6,10	-100,00	-4,25	155,00		
4, ຊື້-ຂາຍ ລະຫວ່າງ ທທກ ດ້ວຍກັນ	8,63	233,31	2,48	122,28		
5, ຊື້-ຂາຍລະຫວ່າງ ທຫລ ກັບ ພາກສ່ວນ ອື່ນໆ (ກະຊວງການເງິນ, ຮ້ານແລກປ່ຽນ)						
- ທຫລ ຊື້ຈາກ ພາກສ່ວນອື່ນໆ	0,66	437,79	15,17	2,51		
- ທຫລ ຂາຍໃຫ້ ພາກສ່ວນອື່ນໆ	13,38	11,97	0,10	0,00		
ຊື້-ຂາຍສຸດທິ ທຫລ	-12,71	425,82	15,07	2,51		

2.4 ສະພາບອັດຕາເງິນເຟີ້

ອັດຕາເງິນເຟີ້ ປະຈໍາເດືອນ 03/2015 (ຕົວເລກຄາດຄະເນ) ຄາດວ່າຈະຢູ່ໃນລະດັບ 1,17% ຫຼຸດລົງ 0,24% ຈາກ 1,41% ໃນເດືອນ 02/2015.

2.5 ການຄຸ້ມຄອງເງິນຕາຕ່າງປະເທດ ແລະ ການສົ່ງເສີມນໍາໃຊ້ເງິນກີບ

ທຫລ ໄດ້ອະນຸຍາດໃຫ້ທະນາຄານທຸລະກິດນໍາເງິນຕາຕ່າງປະເທດອອກອາກສ ສປປ ລາວ ຈໍານວນ 40,99 ລ້ານໂດລາ ສະຫະລັດທຽບເທົ່າ, ຫຼຸດລົງ 46,4% ທຽບໃສ່ອາທິດຜ່ານມາ.

2.6 ສະພາບການເຄື່ອນໄຫວຊໍາລະສະສາງຜ່ານທະນາຄານແຫ່ງ ສປປ ລາວ

ແຊັກເຄື່ອນໄຫວຜ່ານສູນຊໍາລະສະສາງຂອງ ທຫລ ໃນອາທິດນີ້ ຈໍານວນ 587 ສະບັບ ທຽບໃສ່ອາທິດຜ່ານມາ ຫຼຸດລົງ 27,53% ລວມຈໍານວນເງິນທີ່ໂອນຜ່ານທັງໝົດ 448,21 ຕື້ກີບ ຫຼຸດລົງ 42,05% ເມື່ອທຽບໃສ່ອາທິດຜ່ານມາ.

ຕິດຕາມການໂອນເງິນຜ່ານລະບົບຊໍາລະສະສາງແບບມູນຄ່າສູງ (RTGS) (06-12/03/2015) ມີຈໍານວນ 1.046 ຄັ້ງ ໂດຍມີມູນຄ່າ 217,39 ຕື້ກີບ ເພີ່ມຂຶ້ນ 11,95% ຊຶ່ງທະນາຄານການຄ້າຕ່າງປະເທດລາວ ມະຫາຊີນ ເຮັດທຸລະກໍາຫຼາຍກວ່າໝູ່ ຈໍານວນ 343 ຄັ້ງ.

2.7 ສະພາບການຊື້-ຂາຍຫຼັກຊັບໃນຕະຫຼາດຫຼັກຊັບລາວ

ດັດຊະນີຕະຫຼາດຫຼັກຊັບລາວ ໃນອາທິດນີ້ປິດຢູ່ທີ່ 1.479,37 ຈຸດ ເພີ່ມຂຶ້ນ 4,07% ເມື່ອທຽບໃສ່ອາທິດຜ່ານມາ, ຕະຫຼອດອາທິດມີປະລິມານຊື້-ຂາຍທັງໝົດ 138.263 ຮຸ້ນ ແລະ ມີມູນຄ່າການຊື້-ຂາຍ 903,04 ລ້ານກີບ ຫຼຸດລົງ 78,51% ທຽບໃສ່ອາທິດຜ່ານມາ. ໂດຍອາທິດນີ້ ມີຜູ້ລົງທຶນຕ່າງປະເທດຊື້-ຂາຍສະເລ່ຍກວມເອົາ 56,07% ຂອງມູນຄ່າການຊື້-ຂາຍທັງໝົດ.

ຮຸ້ນຂອງທະນາຄານການຄ້າຕ່າງປະເທດລາວ ມະຫາຊີນ (BCEL) ມີລາຄາຊື້-ຂາຍສະເລ່ຍ 7.134 ກີບ/ຮຸ້ນ ເພີ່ມຂຶ້ນ 5 ກີບ/ຮຸ້ນ ເມື່ອທຽບໃສ່ອາທິດທີ່ຜ່ານມາ, ມີປະລິມານຊື້-ຂາຍທັງໝົດ 60.371 ຮຸ້ນ ແລະ ມີມູນຄ່າການຊື້-ຂາຍ 430,71 ລ້ານກີບ ຫຼຸດລົງ 65,91% ເມື່ອທຽບໃສ່ອາທິດຜ່ານມາ. ໂດຍອາທິດນີ້ ຜູ້ລົງທຶນຕ່າງປະເທດຊື້-ຂາຍສະເລ່ຍກວມເອົາ 38,34% ຂອງມູນຄ່າການຊື້-ຂາຍຂອງຮຸ້ນ BCEL ທັງໝົດ. ສັດສ່ວນຖືຄອງຮຸ້ນຂອງຜູ້ລົງທຶນຕ່າງປະເທດແມ່ນຢູ່ທີ່ 9,53%².

ຮຸ້ນຂອງບໍລິສັດເຜະລິດ-ໄຟຟ້າລາວ ມະຫາຊີນ (EDL-Gen) ມີລາຄາຊື້-ຂາຍສະເລ່ຍ 7.217 ກີບ/ຮຸ້ນ ເພີ່ມຂຶ້ນ 116 ກີບ/ຮຸ້ນ ເມື່ອທຽບໃສ່ອາທິດທີ່ຜ່ານມາ, ມີປະລິມານຊື້-ຂາຍທັງໝົດ 50.092 ຮຸ້ນ ແລະ ມີມູນຄ່າການຊື້-ຂາຍ 361,54 ລ້ານກີບ ຫຼຸດລົງ 85,74% ເມື່ອທຽບໃສ່ອາທິດຜ່ານມາ. ໂດຍເປັນການຊື້-ຂາຍຂອງຜູ້ລົງທຶນຕ່າງປະເທດສະເລ່ຍກວມເອົາ 49,63% ຂອງມູນຄ່າການຊື້-ຂາຍຂອງຮຸ້ນ EDL-Gen ທັງໝົດ. ສັດສ່ວນຖືຄອງຮຸ້ນຂອງຜູ້ລົງທຶນຕ່າງປະເທດແມ່ນ 14,28%³.

ຮຸ້ນຂອງບໍລິສັດ ລາວເວີນ ມະຫາຊີນ (LWPC) ມີລາຄາປິດຢູ່ທີ່ 9.500 ກີບ/ຮຸ້ນ. ເຊິ່ງໃນອາທິດນີ້ ຮຸ້ນຂອງບໍລິສັດ ລາວເວີນ ມະຫາຊີນ (LWPC) ບໍ່ມີການຈັບຄູ່ຊື້-ຂາຍ, ສັດສ່ວນຖືຄອງຮຸ້ນຂອງຜູ້ລົງທຶນຕ່າງປະເທດແມ່ນ 2,70%⁴.

ຮຸ້ນຂອງບໍລິສັດ ປີໂຕຣລ້ຽມເທຣດດີ້ງ ລາວ ມະຫາຊີນ (PTL) ມີລາຄາຊື້-ຂາຍສະເລ່ຍ 3.984 ກີບ/ຮຸ້ນ ຫຼຸດລົງ 19 ກີບ/ຮຸ້ນ ເມື່ອທຽບໃສ່ອາທິດທີ່ຜ່ານມາ, ມີປະລິມານຊື້-ຂາຍທັງໝົດ 27.800 ຮຸ້ນ ແລະ ມີມູນຄ່າການຊື້-ຂາຍ 110,78 ລ້ານກີບ ຫຼຸດລົງ 3,75% ເມື່ອທຽບໃສ່ອາທິດຜ່ານມາ. ໂດຍເປັນການຊື້-ຂາຍຂອງຜູ້ລົງທຶນຕ່າງປະເທດສະເລ່ຍກວມເອົາ 53,43% ຂອງມູນຄ່າການຊື້-ຂາຍຂອງຮຸ້ນ PTL ທັງໝົດ. ສັດສ່ວນຖືຄອງຮຸ້ນຂອງຜູ້ລົງທຶນຕ່າງປະເທດແມ່ນ 12,73%⁵.

3. ວຽກງານອື່ນໆ ທີ່ພື້ນເດັ່ນ.

- ສໍາເລັດການເຂົ້າຮ່ວມຝຶກອົບຮົມ ກ່ຽວກັບວຽກງານປະກັນໄພເງິນຝາກ ທີ່ໂຮງແຮມເສດຖາປາລາສ໌ ນະຄອນຫຼວງວຽງຈັນ;
- ສໍາເລັດການເຂົ້າຮ່ວມກອງປະຊຸມ: ❶ ສໍາມະນາກ່ຽວກັບ Risk Management workshop ທີ່ໂຮງແຮມ ດອນຈັນ, ❷ ກອງປະຊຸມໃນຫົວຂໍ້ “ການສ້າງຕັ້ງ ແລະ ການຄຸ້ມຄອງສະຫະກອນສິນເຊື້ອ ແລະ ເງິນຝາກປະຢັດ ທີ່ຫໍປະຊຸມແຫ່ງຊາດ;

²ສັດສ່ວນຖືຄອງຮຸ້ນ BCEL ຂອງຜູ້ລົງທຶນຕ່າງປະເທດສາມາດຖືຄອງຮຸ້ນລວມກັນທັງໝົດ ບໍ່ເກີນ 10%;

³ສັດສ່ວນຖືຄອງຮຸ້ນ EDL-Gen ຂອງຜູ້ລົງທຶນຕ່າງປະເທດສາມາດຖືຄອງຮຸ້ນລວມກັນທັງໝົດ ບໍ່ເກີນ 20%;

⁴ສັດສ່ວນຖືຄອງຮຸ້ນ LWPC ຂອງຜູ້ລົງທຶນຕ່າງປະເທດ ແມ່ນບໍ່ມີກໍານົດ;

⁵ສັດສ່ວນຖືຄອງຮຸ້ນ PTL ຂອງຜູ້ລົງທຶນຕ່າງປະເທດ ແມ່ນບໍ່ມີກໍານົດ.

- ສໍາເລັດການຈັດກອງປະຊຸມ: ❶ ກອງປະຊຸມປະຈໍາເດືອນ ຂອງທີມງານໂຄງການ AFP, ❷ ກອງປະຊຸມຄະນະ ຮັບຜິດຊອບວຽກງານ BB & MFS ເພື່ອຜ່ານຮ່າງລະບຽບຂອງ BB;
- ສໍາເລັດການອອກໃບອະນຸຍາດສ້າງຕັ້ງຖາວອນ ໃຫ້ແກ່ທະນາຄານ ເພີດແບັງ ຈໍາກັດ ສາຂານະຄອນຫຼວງວຽງຈັນ;
- ສໍາເລັດການຕ້ອນຮັບຄູ່ຄ້າ ທະນາຄານ Wells Fargo.

III. ແຜນວຽກຈຸດສຸມອາທິດຕໍ່ໄປ:

- ສືບຕໍ່ພິມທະນະບັດງວດ 5 ປະເພດໃບ 2,000 ກີບໃໝ່ ລຸ້ນປີ 2011 ຈໍານວນ 60 ລ້ານໃບ;
- ສືບຕໍ່ຄົ້ນຄວ້າ: ❶ ຄົ້ນຄວ້າການເພີ່ມສະຖາບັນການເງິນຈຸນລະພາກ ເຂົ້າໃນບົດບັນທຶກຄວາມເຂົ້າໃຈ ແລະ ປຶກສາຫາລື ລະຫວ່າງກົມຄຸ້ມຄອງສະຖາບັນການເງິນ ແລະ CARD ກ່ຽວກັບ MOU ເພື່ອຮ່າງເປັນການຕົກລົງໃຫ້ການຊ່ວຍເຫຼືອ Term of Agreement (TA), ❷ ສຶກສາຄົ້ນຄວ້າເນື້ອໃນຂອງຫຼັກການ ບາເຊວ 2 ແລະ ບົດຮຽນຂອງບັນດາປະເທດ ທີ່ຈັດຕັ້ງປະຕິບັດການຄຸ້ມຄອງທະນາຄານ ຕາມຫຼັກການ ບາເຊວ 2, ❸ ຄົ້ນຄວ້າການກໍານົດສະກຸນເງິນໃນໃບທະບຽນວິ ສາຫະກິດໃໝ່ ຕາມການສະເໜີຂອງຕະຫຼາດຫຼັກຊັບລາວ;
- ສືບຕໍ່ຈັດຕັ້ງປະຕິບັດເງື່ອນໄຂ PRSO 8-11 (ປີ2012-2015).

ຫົວໜ້າຫ້ອງການທະນາຄານແຫ່ງ ສປປ ລາວ.



ພາສີ ພິມມະກອນ